

# மாந்தி தோஷமும் – பரிகாரமும்

மாந்தி என்பது சனியின் உபகிரகம் ஆகும். இதை சனியை சுற்றியிருக்கும் வட்டம் என்றும் கூறுவார்கள். இன்னும் சனியின் புத்திரன் என்றும் கூறுவது துண்டு. இது சூரியன் இருக்கும் சார நிலையை ஒட்டி உதிக்கும்.

இதற்கு ஒருபுராணக் கதையும் சொல்லுவதுண்டு லங்காபுரீஸ்வரன் ராவணன் இலங்கையை ஆண்ட காலத்தில் தம் தவ வலிமையால் நவக்கிரகங்களை எல்லாம் அடிமைப்படுத்தி அவனுடைய கட்டுப்பாட்டில் வைத்திருந்தான். நவக்கிரகங்கள் சொல்லவொன்னாதுன்பத்திற்கு ஆளானார்கள் தேவர்களை யெல்லாம். ஆட்டிப்படைத்தான் அது சமயம் அவனுடைய மனைவி மண்டோதரி கர்ப்பமுற்றிருந்தாள். அவளுடைய கர்ப்பத்தில் இந்திர ஜித் வளர்ந்து கொண்டிருந்தான். அது சமயம் நவக்கிரகங்கள் எல்லாம் இரகசியமாக ஒன்று கூடி ராவணன் செய்யும் கொடுமையே தாங்க முடியவில்லையே, அப்படியிருக்க அவனுக்கொரு ஆண் வாரிசு பிறந்தால் அவன் என்ன அநியாயம் செய்வானோ? தெரியவில்லையே என்று பயந்து வயிற்றில் வளரும் ஆண்குழந்தைக்கு அற்ப ஆயுளை நிர்ணயிக்க முடிவு செய்தனர். அதன் படி அந்தப் பொறுப்பை ஆயுள் காரகன் சனி பகவான் வசம் ஒப்படைத்தனர். சனி நேரடியாக ஆயுள் பங்கம் தரும் இடத்தில் இருந்தால் இராவணன் கண்டுபிடித்து விடுவான் என்று யோசித்து சனியினுடைய சக்திகளை வியர்வை அழுக்காக மாற்றி ஒரு குளிகனாக (உருண்டை) செய்து அதை இந்திர ஜித்துவின் ஆயுள் ஸ்தானத்தில் உட்காரச் செய்தார். அதன் படி இந்திர ஜித்துவின் ஆயுளும் பாதியிலேயே முடிந்தது. ஆக இந்த மாந்தி இந்திரஜித்துவின் ஆயுளை பங்கம் செய்வதற்காக உருவாக்கப்பட்ட கிரகம். எனவே சனியுடன் இணையும்போது ஆயுள் தோஷங்களைச் செய்வான் என்பது விதி.

விஞ்ஞான முறைப்படி எடுத்துக் கொண்டாலும் சரி, மெய்ஞான முறைப்படி எடுத்துக் கொண்டாலும் சரி எது எப்படியிருந்த போதிலும் மாந்தியின் செயல்பாடுகள் துக்கத்தையும், பிரேத தோஷத்தையும் , குடும்பதோஷத்தையுமே ஏற்படுத்துகிறது என்பது தான் உண்மை.

இந்த மாந்தி பாவக்கிரகங்களான சூரியன், சனி, ராகு , கேது இவர்கள் நட்சத்திரங்களில் சஞ்சரிக்கும் போது அதிகமான கெடுதல்களைச் செய்வான். சுபகிரகங்களின் நட்சத்திரங்களிலும் சுப கிரகங்களின் வீடுகளிலும் சஞ்சரிக்கும் போது மிகுந்த கஷ்டங்களைத் தராது. அதே சமயம் சுப கிரக நட்சத்திரம் பாவ கிரக வீட்டில் இருந்து அதில் மாந்தி சஞ்சரித்தால் கெடுதல் தான் தரும். உதாரணமாக திருவோண நட்சத்திரம் ,பூரட்டாதி 1,2,3 நட்சத்திரங்கள் சுபகிரக நட்சத்திரங்களாக இருந்த போதிலும் அது சனி வீட்டில் இருப்பதால் கெடுதலான பலன்களைத் தான் தரும். புதன் நட்சத்திரங்களில் மாந்தி இருக்கின்ற போது அதிக தொல்லையைக் கொடுக்காது. குரு நட்சத்திரத்தில் சஞ்சரிக்கின்றபோது லக்கினத்திலிருந்து அது எந்த வீடாக அமைந்தாலும் கெடுதல் செய்யாது. அதே போல் குருவால் பார்க்கப்பட்டாலும் குருவுடன் இருந்தாலும் மாந்தி யாருக்கும் எந்த வித கெடுதலும் செய்யாது . ஆக மாந்தியின் கெடுபலன்களை மாந்தி இருக்கும் இடம் அதனுடன் சேர்ந்த பார்த்த கிரகங்களைக் கொண்டு கவனமாகப் பலன்களை எடைபோடவேண்டும்.

உதாரணமாக 6,8,12 மிடங்களிலோ, பாதகஸ்தானங்களிலோ சனியும் மாந்தியும் சேர்ந்து இருந்து அது சனி, செவ்வாய், சூரியன் போன்ற பாவக் கிரக வீடாக இருந்தால் அவன் குடும்பத்தில் மோட்சமடையாத பிரேத சாபம் உண்டு என்று உறுதியாகவே சொல்லாம்.

மாந்தி பிரேத சாபத்தைக்குறிக்கும் கிரகம். எனவே மாந்தியுடன் இருக்கும் கிரகம், பார்க்கும் அல்லது பார்க்கப்படும் கிரகங்கள் இந்த பிரேத சாபத்திற்கு உட்பட்டதாகவே இருக்கும்.